

MBILITEN'ONWU NA NRIGO N'ELU NKE KRAIST

Mak 15:42-47; 16:1-20; Olu Ndi Ozi 1:1-11.

IHEOMUMU 435

Nke Ndi etiti

AMAOKWU IBUN'ISI: “Ganu n’uwa nile, kwusara ihe nile ekere ekere ozi oma nkem” (Mak 16:15).

Olileanya Agwusiwo

N’ime otutu nari arọ ka ndi Ju nọ n’eleanya otu onye gaabia n’etiti ha, onye gaebilite dika nnukwu eze. Ha lereri anya onye gaetiji ike ndi naakpagbu ha ma mee kwa ka ha buru mba nwere onwe ya ozo. Jisos wee bja naalu otutu olu ebube: naagwo ndi aru naadighiike, naeme ka ndi nwurawanwu si n’onwu bilie, naeme ka afọ nri ju otutu puku mmadu site naani n’ogbe achicha ise na azu olenaole. N’ezie, O puru ime ihe o bula; ufodu ndi di kwa bu ndi kwere na Ya, ndi naeche na ugbo a Onyemgbaputa maobu Mesaia abjawa.

Ma mgbe arọ atọ gabigasiri mgbe O na ejehari n’etiti umummadu naeme mma, akpogidewori Ya n’obe; ha ka nọ kwari naagbu n’okpuru ochichi ndi Rom. N’ezie, azoputawori otutu mmadu, gbaghara ha mmehie ha, ha buru ndi nwere onwe ha n’ime mmuo; kama ha chorọ goment nke aka ha.

O gbagwojuru ha anya, ha wee riritauka n’etiti onwe ha: Gini mere o ji rapu ndiyo Ya ka ha pia Ya utari maobu pia Ya ihe? Gini mere o jiri soro ha gaa n’ugwu Kalvari ka akpogide Ya n’obe? O siwori na Ya puru ikpo legion ndi mmuozu inyere Ya aka maoburu na O chorọ. Gini mere O naesighi n’elu obe ridata? Ha nwereri olileanya rue n’ogwugwu ma ugbo a O nwuwo.

Mmezu Nke Akwukwonso

O di otu nwoke anaakpo Josef onye Arimatia, Onye noworori n’eleanya ka Chineke malite alaeze ya n’uwa, o gaenwewokwari mmetuta na Jisos n’uzo ufodu nwe kwa mmekorita na alaeze ahụ, obuna di na O nwuruwo. Anyi anughi mgbe o bula akporo aha ya dika onye naesouzo Jisos, ma n’oge a, ihere emeghi ya ijekwuru pailat irio aru Jisos ka o wee nye ya ezigbo dilili. Josef bu ogaranya onye nwekwara ili di mma nke o nyefere Jisos n’efu, n’emezu amuma Aisaia: “Ewe me ka ili ya di n’etiti ndi nemebi Iwu, ya na ogaranya nọ kwa n’onwu-ya” (Aisaia 53:9). Ndi naemebi Iwu bu ndi ori ahụ ndi akpogidere ha na Kraist n’obe, Josef bu kwa ogaranya ahụ atogborọ Ya n’ili ya.

Ubochi Nke Atọ

Ndi isi nchaja ndi kpere Jisos ikpe onwu chetara na Jisos asiwori na Ya gaebili n’ubochi nke atọ. Ha ekweghiri na O gaebili, kama ha na atọ egwu na ufodu n’ime ndi naesouzo ya gaabia zuru aru Jisos ha ewe si na O siwo n’onwu bilie. Ha chorọ ka Pailat hu na echebere oga ili rue mgbe ubochi nke atọ gafesiri ka ndi Ju ghara imetu Ya aka.

Ndi nchaja ahụ ekwesighiri isogbu onwe ha banyere ndi naesouzo Jisos. Ha echetaghiri na Jisos asiwo na Ya gaesi n’onwu bilie ozo. Ha nọ n’oke nwute na naani ihe ha chetara bu na Jisos Onye ha huru n’anya, arapwo ha. N’oke nwute ha siri; “Ayi onwe-ayi lere anya na Ya onwe-ya bu onye gaje igbaputa Israel.” (Luk 24:21). Ha cheziri na ugbo a na ihe nile agwusiwo.

Mkwà Nke Ndu

Jisos anwawo ido ndi naesouzo Ya akananti na Ya ga hu ahuhu wee nwuo; ma O kwekwara ha mkwa na Ya gaadi ndu ozo. O di otu oge mgbe Nwoghari ahụ gasiri, mgbe O siri Pita, Jemes na Jon ka ha ghara ikwu ihe ha huru rue mgbe “Nwa nke madu gesiwori na ndi nwuru anwu bilie” (Mak 9:9). Ha ekwuritawo okwu n’etiti onwe ha: Gini ka o putara bu “isi n’onwu”? Mgbe ozo O gwawo ha na Ya nwere ike itogbo ndu Ya ma welie kwa Ya ozo; emetubeghi ihe di otu a na mgbe garaaga. Olee otu ha puru ighota okwu di otu a?

Jisos agwawo kwa ndi naesouzo Ya na Ya gaezute ha na Galili mgbe Ya bilitesiri n’onwu. Ma ndi naesouzo Ya agaghi Galili icho Ya n’ihi na ha eleghiana ihu kwa Ya anya ozo.

Ekweghi ekwe

Meri Magdalini na Meri ozo ahwo ka eliri Ya n'ili Josef, ha wee laa idozi uda naesi isitoto iji tee aru Ya mmanu mgbe Sabat gabigasiri. Ha echefughiri na O ga aru mgbe ha laghachiri.

Tule mgbegwojuanya ha mgbe ha bjara n'ubochi mbu nke izu ubochi asa, nabute uda utu ha, ha wee hu na ili ahu togborori n'efu! Jisos apwo; kama otu mmuozoni no n'ebe ahu onye gwara ha si: "O biliwo; O nogh n'ebe a." Lee kwa eziakwa ozu ahu Josef zutarari iburu Kraist akwa ili, ya mere na o dighi ihe mgbagwojuanya di maobu ebe ahu maobu bughu ebe eliri ya. Ozi ahu mere ka ujo tuo ndinyom ahu, o dighi ha mfe ikweta ya.

Jisos ebiliwo na aru yiri aru madu bua n'ile-anya. Mgbe O zutere Mari Magdalini n'ogige ubi ahu wee kpanyere ya uka, o chere na mbu na o bu onye n'elekota ogige ubi ahu, o wee juo Ya ma O bu Ya bupuru aru Jisos. Mgbe O kporo aha ya, o wee mata na O bu Onyenwe ya. O wee puo ngwangwa igwa ndi nkeozo naesouzo Jisos na o bu eziokwu na O bilitewo n'onwu, na ya ahwo kwa ya anya. Kama ha ekwenyeghi okwu ya.

Na mgbe naadighianya n'ubochi ahu, mgbe ndi naesouzo Ya abuo n'ejé iru Emeus, Jisos soro ha n'ejé n'okporozo ahu naakpanyekwara ha uka; emesia O kwusi soro ha rie ihe. O bughu mmuo kama O bu Jisos, di kwa ndu n'anaru. Mgbe O wukwasiri ngozi n'elu nri ahu tupu ha erie ya, ha matara Ya. O funari n'anya ha, ha wee laghachi azu ososo na Jerusalem igwa ndiozi ahu na ha ahwo Jisos na o di kwa ndu. Kama ndi ha gwara ekwereghi okwu ha.

Abaara Ndi naesouzo Ya Mba

O wutere Jisos na o dighi onye kwere -- obunadi ma ndiozi Ya -- tutu ha hu kwa Ya n'o di ndu. O gwawo ha na Ya aghaghi inwu, kama na Ya gaebilite kwa n'ubochi nke ato. Mgbe Jisos bjakwutere mmadu iri na-otu, O juru ha ihe mere ha n'ekwereghi ihe O kwuru. Olee kwanu maka ihe ndi amuma deworo banyere Ya? Ha apughi ikwenye nke ahu? Ekwesiri i gosi ha tutu ha ekwere? Jisos gwara Tomas si: "N'ih na i huwom, i kwere wo? Ngozi nadi ndi nakahugh, ma ha kwere" (Jon 20:29). Ngozi ahu dikwasu umu Chineke niile taa, ndi naahubeghi Jisos n'anaru, ma ha ekwerewo na o nwuru n'ih mmehie anyi wee si kwa n'onwu billie ozo.

Iwu Ikpezu Nke Kraist

Jisos gwara ndi naesouzo Ya na Ya alusiwo olu ahu nke Nna nyere Ya ilu n'uwa, na ofodu kwara nwa oge ka Ya laghachi n'Eluigwe inonyere Nna Ya. Mgbe Ya onwe-Ya lasiri ha gaekwusa ihe ndi ahu Ya Onweya kwusaworo: ncheghari na mgbaghara mmehie. Ha gaakuziri ndi mmadu na Jisos huru ha n'anya, na ha ga ekwere kwa na Ya ka ewee zoputa ha. Ha ga ekwere na Jisos anwuruwo dika ihe mkpuchi mmehie ha, na O siwo kwa n'onwu bilie ozo.

Ndi naesouzo Ya agaghi ano naani ha mgbe ha naaga izisa ozioma -- na Jerusalem, nye ndi ahu meworo ka Jisos nwuo; na Samaria, n'etiti ndi Ju kporo Ya asi; n'akuku obodo niile gbara gburugburu; nye kwa ndi Mbaozo no n'ebe uwa soturu. Jisos gaesoro ha jee, soro kwa ha naalulu, "neme okwu ha ka o guzosie ike." Nke ahu putara na o gaagozi ijiozi ha, zoputa kwa mkpuruobi, gwu kwa ndi aru naadighi ike na oziza ekpere ha, dika O kwere na mkwa.

Ihe Ama Naesote

Jisos siri: "Ihe-iriba-ama ndia geso kwa ndi kwere." Otutu ndi naasi taa na oge olu ebube agabigawo; na olu ebube di mkpa na mgbe garaaga iji malite nzuko nke Kraist, na ugbu a na ha adighi kwa n'ih na mkpa ya adighi ozo. Kama Jisos siri: "Ihe-iriba-ama ndia geso kwa ndi kwere; n'Aham ka ha gachupu ndi mo-ozo; ha gekwu okwu n'asusu odu di iche iche; ha gachilite agwo, o buru kwa na ha anua ihe o bula nebutu onwu, o gagh emeru ha aru ma-oli; ha gebikwasu ndi-nrianria aka ageme kwa ka aru-ha di ike." O buru na iheiribaama ndia anaghi eso ibi ndu OnyeKraist anyi taa, o gaabu n'ih na anyi ekwereghi; ma "asi na Okwukwe adigh o bu ihe anapugh ime, bu ime ihe gato Chineke ezi utu" (Ndi Hibu 11:6).

O buru naanaghi agwo ndi aru naadighi ike site n'oziza ekpere, o buru kwa na ndu ndi mmehie adighi agbanwe site n'izisa ozi anyi, o putara na o di ihe naadizichaghi mma n'okwukwe anyi. Onyeozu Jemes dere n'akwukwo si "Gosim okwukwe-gi ma olu-gi adigh ya, mu onwem gesite kwa n'olum gosi

gi okwukwem” (Jemes 2:18). N’uzọ ọzọ, isi na i nwere okwukwe; nwaputa ya site n’olu gi dika mkwa Chineke si di. Okwu Chineke enweghi ike ida, mkwa Ya dikwara ndi kweere.

Jisọs kpere ndi naesouzo Ya ekpere ka okwukwe ha ghara ida. O buru na anyi anaagu akwukwonso n’ekpe kwa ekpere nye Jisọs, O gaenye anyi okwukwe gaaluzuru Chineke olu. A gaebu uzọ gbaghara anyi mmehie anyi; mgbe obi anyi naamaghi kwa anyi ikpe, anyi nwere ndabere na Chineke naanu mgbe anyi n’ekpeekpere, na anyi gaanata kwa oziza ya. “Ihe-iriba-ama ndia geso kwa ndi kwere,” so nime okwu ikpeazu Jisọs kwuru. O wee nye ha Iwu ilaghachi na Jerusalem ichere rue mgbe agaenye ha owuwummiri nke Mmuo Nso, nke gaeme ha iji ike ahụ, naagba ama n’ebe niile ha naeje. Agaemeju okwukwe ha nke gaeme ka iheama naeso nzisa ozioma ha.

Nime Igweoji

Ihe niile agwusiwo ugbo a. Iri ubochi anọ ka Jisọs soro ha naejehari ije, O nyewo kwa ha otutu ihe ngosi anaapughi irurita uka na Ya Onweya diriji ndu, otu Jisọs ahụ nke nwuru n’elu obe. Ka ha putara n’Ugwu Olivet, mgbe ndi naesouzo Ya no n’ele Ya anya, ewe nara Jisọs baa n’igweojii rigo n’Eluigwe -- O wee laa.

Ndi naesouzo Ya guzoro n’ebe ahụ n’anya igbaghari, n’ele anya n’ebe ahụ Jisọs si funari ha. Agetisasi kwa olileanya ha ozọ? Onye ahụ ha hubigara n’anya okè O lawo rue mgbe ebighiebi? N’otu ntabianya, ndi mmuozizi abuo guzoro n’etiti ha naasi, “Jesus nka, onye anapuru n’ebe unu no rigo n’elu-igwe, gabia n’otu aka ahu dika unu kiriri Ya ka O naga n’elu-igwe.” Nke a bu mkwa na O gaabia ozọ, o jukwara ndi naesouzo Ya afo. Naagbaghi agugo, ha echetala ugbo a na Jisọs siriji: “Anamaga idoziri unu ebe. O buru kwa na Mu aga idoziri unu ebe, agajem ibia ozọ, M’ganara kwa unu nye onwem; ka unu onwe-unu we no kwa ebe Mu onwem no” (Jon 14:2, 3).

Jisọs naagwa anyi otu ahụ dika ndi nke Kraist taa. O no n’Eluigwe naakwadoro anyi ebe, naakwadobe kwa anyi maka ebe ahụ; n’otu ubochi, na mgbe naadighi anya O gaalaghachi ozọ ikporo ndi Ya laa n’Eluigwe n’ebe ha gaerita uru ngozi oma ahụ niile o kwadoworo ndi ahụ huru Ya n’anya.

Ugbo a, anyi ga naaluru Onyenweanyi olu anyi na ekwesi ntukwasioji, na anwaputa okwukwe anyi n’ime Ya site n’olu anyi naalu.

AJUJU DI ICHEICHE

1. Olee ndi kpogidere Jisọs n’obe? N’ihi ginị ka eji kpogide Ya?
2. Onye liri Jisọs? Olee amuma di n’Akwukwonso o mejuputara?
3. Olee otu anyi si mara na Meri abuo ahụ ekweghi na Jisọs gaebilite site n’onwu ozọ?
4. Olee udi mmetuta Jisọs nwere n’uzọ ndi naesouzo Ya si nara ozi ahụ na Ya di ndu?
5. Kpoo uzọ ufodu Jisọs gosiri Onweya mgbe O bilitesiri n’onwu?
6. Kedu ihe bu okwu ikpeazu ufodu nke Jisọs?
7. Olee ndi gaanata ngozi ahụ niile Jisọs kwere na mkwa.
8. Olee otu Jisọs si rapu uwa nke a?
9. Ginị bu ozi nke ndi mmuozizi ahụ, ndi zutere ndi naesouzo Jisọs n’Ugwu Olivet?